

బిజినెస్ పరస్న ఆఫ ద ఇయర

శ్రీకాంత్

పుట్టగానే గొంతు నులిమి చంపేయండని కొందరన్నారు. ఇకొందరైతే- జీవితాంతం ఎందుకు భారం.. వదిలించుకోండి అని సలహా యిచ్చారు. పొయిన జన్మలో ఏ పాపం చేసుకున్నాడో కళ్లు లేకుండా పుట్టాడని కూడా మరికొందరు ఈసడించుకున్నారు. ఎందుకూ పనికిరాడని- ఉపయోగం లేదని- చాలామందే అన్నారు. కానీ తల్లిదండ్రులు ఆ కుర్రాడిని భారంగా భావించలేదు. సమాజం ఎంత హేళన చేసినా పట్టించుకోలేదు. ప్రేమాభిమానాలతో పెంచుకున్నారు. చూపులేకున్నా తల్లిదండ్రుల చల్లని చూపులే ఆ చిన్నారికి ఆశీస్సులయ్యాయి. వెక్కిరించిన విధిని ధిక్కరించి గెలిచి నిలిచాడు. 23 ఏళ్ల తర్వాత, ఏ చూపైతే లేదని సమాజం చిన్నచూపు చూసిందో అదే సమాజం చూపుని తనవైపుకు తిప్పుకున్నాడు. నువ్వేం చేయలేవు శ్రీకాంత్ అనే మాటలను తిరగరాసి -శ్రీకాంత్ నువ్వేమైనా చేయగలవు శ్రీకాంత్ అనేదాకా తెచ్చాడు. అతనే శ్రీకాంత్ బొల్లాబొల్లాంట ఇండస్ట్రీస్ అధినేత.

శ్రీకాంత్ ఇప్పుడు 50 కోట్ల టర్నోవర్ గల బొల్లాంట్ ఇంటస్ట్రీస్ అధినేత. చదువులేనివారు, తనలా చూపులేనివారు అందులో ఉద్యోగులు. పర్యావరణానికి ఏమాత్రం హానిచేయని డిస్సోసబుల్ ప్యాకింగ్ సంస్థను అంచెలంచెలుగా పైకి తీసుకొచ్చాడు. అలాంటి కంపెనీలు నాలుగు స్థాపించాడు. ఇంకోదానికి సన్నాహాలు చేస్తున్నాడు. అంతా దురదృష్టవంతుడని జాలిపడ్డారు. కానీ శ్రీకాంత్ దృష్టిలో తానొక గొప్ప అదృష్టవంతుడు. తల్లిదండ్రుల ప్రోత్సాహం, శ్రీకాంత్ పట్టుదల, ఆత్మవిశ్వాసం అతణ్ణి ఈ స్థాయిలో నిలబెట్టాయి. అదీ శ్రీకాంత్ నమ్మిన సిద్ధాంతం

సక్సెస్ కు షార్ట్ కట్ లేదు. కష్టపడాలి. ఫలితం దానంతట అదే వస్తుంది. శ్రీకాంత్ నమ్మిన సిద్ధాంతం అదే. కళ్లు లేకపోయినా తనకాళ్ల మీద తను నిలబడటమే కాదు -తనలాంటి వాళ్లను వందల మందిని నిలబెట్టాడు. అదీ శ్రీకాంత్ గొప్పదనం. కళ్లు లేకుండా పదిరూపాయలు సంపాదించడమే గగనమైన ఈ రోజుల్లో కొన్ని కోట్ల రూపాయల బిజినెస్ చేయడమంటే మాటలు కాదు. అదికూడా కటిక పేదరికంలో పుట్టి.

ఇంటి నుంచి బడి అయిదు కిలోమీటర్లు. నడుచుకుంటూ వెళ్లేవాడు. అలా రెండేళ్లు. స్కూల్ కి వెళ్లినా క్లాసులో ఈ కుర్రాడంటూ ఒకడున్నాడు అని గుర్తించలేదు తోటి పిల్లలు. అలా లాస్ట్ బెంచ్ కే పరిమితమయ్యేవాడు.

చాలా బాధపడ్డాడు. మొదట పాఠ్యపుస్తకాలను ఆడియోలోకి కన్వర్ట్ చేసుకున్నాడు. రాత్రింబవళ్లు శ్రమించాడు. కష్ట ఫలించింది. ఇంటర్ లో 98 శాతం మార్కులు. కాన్సిడెన్స్ పెరిగింది. యుద్ధం మొదలుపెడితే పొద్దు. అంధత్వం ముందు ఆత్మవిశ్వాసం ఓడిపోవద్దు. పోరాటానికి ఎక్కడా ట్రైక్ పడనీయలేదు. మొత్తానికి సాధించాడు. ఒకటి కాదు. నాలుగు కాలేజీల్లో సీట్స్ లోచింది. అది కూడా అమెరికాలో. ఎంఐటీ, స్టాన్ ఫోర్డ్, టెక్సాస్, కర్నెగి మెలాన్. అందులో శ్రీకాంత్ MIT ఎంచుకున్నాడు. స్కాలర్ షిప్ కూడా ఇస్తామన్నారు. శ్రీకాంత్ లాంటి అంధ విద్యార్థి చేరడం MIT కాలేజీ చరిత్రలోనే తొలిసారి.

శ్రీకాంత్ చేతిలో యిప్పుడు నాలుగు ప్రొడక్షన్ ప్లాంట్స్ ఉన్నాయి. ఒకటి హుబ్లిలో (కర్నాటక) రెండోది నిజామాబాద్ లో (తెలంగాణ) ఇంకో రెండు హైదరాబాద్ లో. మరొకటి సోలార్ ఆధారిత ప్లాంట్ త్వరలో శ్రీసిటీ (ఐపీ పీ)లో నెలకొల్పబోతున్నారు. అది చెన్నయ్ కి 55 కిలోమీటర్ల దూరంలో ఉంటుంది. ఏంజిల్ ఇన్వెస్టర్ రవి మంతా రెండేళ్ల క్రితమే శ్రీకాంత్ ని కలిశాడు. అతని వ్యాపార తెలివితేటల్ని, అతడి విజన్ ని చూసి ముగ్ధుడయ్యాడు. అతని కంపెనీలో కొంత ఇన్వెస్ట్ కూడా చేశారు.

హైదరాబాద్ ఇండస్ట్రియల్ ఏరియాలో ఒకప్పుడు చిన్న రేకుల పెద్ద. అందులో మూడు మిషన్లు. ఎనిమిది మంది పనివాళ్లు. ఆ స్థాయి నుంచి వ్యాపారాన్ని కోట్లకు పరుగులు పెట్టించడం అంటే మాటలు కాదు. అదే అంటాడు రవి. 13 కోట్ల ఇన్వెస్ట్ మెంట్ లో భాగంగా ఆల్రెడీ 9 కోట్లు పెట్టాడాయన. ఇనిషియల్ పబ్లిక్ ఆఫరింగ్ (ఐపీవో) దిశగా కంపెనీని తీసుకెళ్లాలనేది శ్రీకాంత్ ఆలోచన. 70 శాతం అందులనే ఉద్యోగులుగా పెట్టుకుని కంపెనీ రన్ చేస్తున్నారంటే మామూలు విషయం కాదు. శ్రీకాంత్ కు చూపు లేకున్నా ముందుచూపు ఉందంటాడు రవి. అది కంపెనీకి ఇన్ బిల్ట్ గా ఉందంటాడాయన.

ఎదుటివాడు బతకాలి అనుకోవడం దయాగుణం. ఎదుటివాడు కూడా వృద్ధిలోకి రావాలి అనుకోవడం మంచితనం. అందుకోసం మనవంతు సాయం కూడా చేయాలి. డబ్బుతో ఏనాటికీ ధనవంతులం కాలేం. ఎప్పుడైతే సంతోషంగా ఉంటామో అంతకు మించిన ధనం మనకు అక్కర్లేదు. ఫస్ట్ టైం ముంబైలో పబ్లిక్ స్పీచ్ లో మాట్లాడాల్సి వచ్చినప్పుడు శ్రీకాంత్ చెప్పిన మాటలివే.

ఇక్కడ స్వర్ణతల గురించి కూడా ప్రముఖంగా చెప్పుకోవాలి. ఆమె ప్రస్తుతం శ్రీకాంత్ ఇండస్ట్రీకి కో ఫౌండర్. అంతేకాదు. స్కూల్లో అతనికి స్పెషల్ టీచర్ కూడా. ఒక మెంటార్ గా.. ఒక గైడ్ గా అతనితోపాటి జర్నీ చేసిందామె. శ్రీకాంత్ కంపెనీలో ఉద్యోగం చేసేవారందరికీ ఆమె ట్రైనర్.

శ్రీకాంత్ ఈరోజు బిలియనీర్. సిరిసంపదలు వస్తాయి పోతాయి. కానీ సంతోషం ఎప్పుడూ ఉండాలి. అంతకు

మించిన రిచ్ నెస్ మరొకటి లేదు. ఒకప్పుడు తల్లిదండ్రులు కూలీ, నాలి చేసి ఏడాదికి 20 వేలు కూడా సంపాదించలేని కఠిక పేదవారు. అలాంటి నేపథ్యం నుంచి తమ కొడుకు ఈ స్థాయికి వచ్చాడంటే ఏ తల్లిదండ్రులకైనా అంతకంటే ఆనందం ఇంకేముంటుంది?

ఎదుటివాడికి ఏదో ఒక మంచి చేయి. అది నీకు తిరిగి మంచే చేస్తుంది. ఇదే శ్రీకాంత్ నమ్మే సిద్ధాంతం